

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

విల్లూర్ నడూదూర్ శ్రీ శ్రీనిధేః కృతిషు

॥ శ్రీవడువూర్ వింశతిః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీవడువూర్ వింశతిః ॥

కవితాజితకల్లోలికన్యకాకాంతవక్షసే ।
కరుణాదిగుణాఢ్యాయ కమలానిధయే నమః ॥

వసుధావసుతావాహి వడువూర్ వడువూర్ ఇతి ।
వదతాం విదుషామేష వచసాం వశగోఽస్మ్యహం ॥ 1 ॥

బాణం ధనుశ్చ కరయోః కలయన్ సువర్ణ-
ప్రత్యుప్తరత్ననికరం బహురత్నభూషః ।
మందస్మితేన మధురేణ మనో మదీయం
సమ్మోహయన్ జయతి కోసలరాజసూనుః ॥ 2 ॥

వక్షస్థలం తవ విశాలమతీవ రమ్యం
రామా వరా నివసతిహ కుతో ను రామ! ।
లక్ష్మీశ్శుభా తవ సమాంగవిస్మత్వరీ యా
తస్యాః కిమాకృతిరసావధిదేవతాయాః ॥ 3 ॥

శ్రీమతోఽసలనాథ! కోసలసుతాసర్వాంగసమ్మర్దనం
శ్రీమత్కౌశికయోగినా ఘనవనే సంచారితం చారు తే ।
శ్రీమద్గౌతమదారసర్గనిపుణం శ్రీమైథిలీలాలితం
శ్రీమన్మారుతిమస్తకేన విధృతం పాదం మదంతః కురు ॥ 4 ॥

గృహక్షేత్రారామాః జనకచరణస్పర్శసుభగాః
త్వయా మత్తో నీతాః మనుకులపతే! కిం మమ తతః
త్రిభంగీనంసేవ్యం మధురమధురం తే వపురిదం
మదంతస్సంసక్తం న ఖలు పరిహర్తుం ప్రభవసి ॥ 5 ॥

లావణ్యైకనికేతనం జనకజూచక్షుర్విహారాస్పదం
 వాల్మీకేర్వదనారవిందగలితైర్వాక్యామృతైర్వర్ణితం |
 బాణం చాపి ధనుశ్చ భూషణగణం సంభూషయత్తే వపుః
 దివ్యం భవ్యమిదం మనో హరతి మే కుర్వే కథం వా స్తుతిం || 6 ||

ఊరూ కాంచననిర్మితే ను భగవన్ రంభే తు దూరే గిరా-
 మేతే భూషితకాంచనాంకమధురప్రాంతప్రకృష్టాంబరే |
 యద్వా మన్మథలోకజైత్రభవనస్థూణే తదంగద్విషః
 చాపం ధ్వంసయతస్తవేతి న వయం నిర్ణేతుమీశాః ప్రభో! || 7 ||

మత్తో నూనమహేహో నిశాచరపతిర్నూన్యో హి దౌష్ట్యే భృశం
 మామప్యత్ర విమోహయత్యతి తరామేతత్కలోరాంతరం |
 కస్మాద్రామ! స నామ ధీర! బత తే సౌందర్యవారాన్నిధే-
 రస్యాగ్రే రణమగ్ర్యవిగ్రహవతామగ్ర్యః చకారాదుభతం || 8 ||

యద్వానీదృగభూత్తదా తవ వపుస్సత్యం యతో మైథిలీ
 దూరే తద్విరహోగ్నినా నను భవాన్ ప్లుష్టో వికారం గతః |
 తస్మాదేవ ముమోహ నైవ వపుషా సౌందర్యసారేణ తే
 యుద్ధం నామ చకార హంత కృశ ఇత్యాస్థాయ బుద్ధిం జడః || 9 ||

మనాగివోత్ఫుల్లకపోలయుగ్మం
 మందస్మితం మంజులతుంగఘూణం |
 మాధుర్యసారాస్పదమాననం తే
 మదంతరంగే విహృతిం విధత్తే || 10 ||

బాణోఽర్థచంద్రస్తవ ఫాలదేశః
 ప్రాణాపహారం తనుతే పరేషాం |
 ఆమర్థచంద్రస్య నిసర్గ ఏషః
 ప్రాణాపహృత్త్వం హరమౌలిధామ్నుః || 11 ||

విశాలఫాలం విపులాక్షియుగ్మం
 కించిత్ప్రపుల్లాంతకపోలపాలి।
 మందస్మితాలంకృతమున్నసం తే
 ముగ్ధాననం నృత్యతి మానసే మే ॥ 12 ॥

రఘుమణిరపి స త్వం హంత చిత్రం స్వకాంత్యా
 గురుమణికులమేతత్సంవిధత్సే ప్రశస్తం।
 నిజవపుషి నిలీనం కిం గురుత్వే లఘుత్వే
 భవతి హి శుభతేజః కుత్రచిద్దైవయోగాత్ ॥ 13 ॥

సీతా లతా కాఽపి భవత్సమీపే
 భవాన్ మహానాశ్రితకల్పవృక్షః।
 వయం పునః కింకరతాం విహాయ
 పాటచ్చరా నామ ఫలం భజామః ॥ 14 ॥

ఇష్టం తే న కరోమ్యనిష్టమఖిలం సమ్యక్ కరోమి ప్రభో!
 త్వత్తః కిం ను ఫలం తవేష్టజనవత్ ప్రాప్నోమ్యహం వంచకః।
 నైవం త్వద్దయయేతి వేద్మి నిపుణం సంచింత్య తస్మాదముం
 పాహి త్వం దయయా దయాగుణమయం వేత్తితి విద్వానితి ॥ 15 ॥

మనుభిః కిము తైర్విచింతితైర్మనుముఖ్యైరపి మానితైః పరైః।
 మనువంశమణిస్తు చింతితో మనుజాః! సర్వహితం విధాస్యతి ॥ 16 ॥

భవతః పదమాశ్రితో జనః భగవన్నుత్తమతాం సమశ్నుతే।
 భవతః పునరాననం శ్రితః కథమాసీదధరస్తదద్భుతం ॥ 17 ॥

త్వం జీవబంధుస్తవ చాననేఽస్మిన్
 జాతోఽధరోఽయం కిల బంధుజీవః।
 యో వైపరీత్యం జషతే స్థితీనాం
 స చాధరస్యాదితి యుక్తమేవ ॥ 18 ॥

ధనూరత్నం హస్తే కనకమయఘంటాఘణఘణం
 తటిద్వల్లితుల్యం కిమపి కలయన్ పర్వసుభగం |
 ఇతో రత్నైరాఢ్యం శరమపి దినాదౌ దినమణిం
 విధున్వంతం ధూన్వన్ రఘుపతిరహో మోహయతి మాం || 19 ||

కౌసల్యాతనయాయ దాశరథయే సాకేతబాలాయ తే
 వైదేహీరమణాయ వీరమణయే శ్రీరామభద్రాయ తే |
 భ్రాతృప్రీతినికేతనాయ విపినావాసాయ సత్యాయ తే
 రక్షోనాశకరాయ దైవతగణస్తుత్యాయ తుభ్యం నమః || 20 ||

మైథిలసంభవధామవిలోలే
 మారుతిలక్ష్మణమండితపార్శ్వే |
 మానుషలక్షణమాధవదేవే
 మానస! సంచర మామక! రామే || 21 ||

ధనుస్పృరశ్రీనిధిరాఘవేణ
 ధనుస్కృరశ్రీనిధిరాఘవస్య |
 ఇయం కృతా వింశతిరాదరేణ
 జయం ప్రదాతుం పఠతాం సమర్థా || 22 ||

|| ఇతి శ్రీవడువూర్ వింశతిః సమాప్తా ||